

ЯН МАКСІМЮК

Разьмінка перад мардабоем

Прэзыдэнт Аляксандар Лукашэнка папярэдзіў на пачатку свайга гадавога паслання беларускаму народу ў нацыянальным сходзе 19 красавіка, каб не чакалі ад яго «глябальных ідэяў». Маўляў, якраз канчаецца пяцігодка, і галава ў яго занятая надзённым клопатам, каб замацаваць посьпехі папярэдніх чатырох гадоў і ўпэўненым крокам выйсці на новыя рубяжы.

Зыбіраючыся напісаць некалькі заўваг да гэтага паслання галавы беларускай дзяржавы, я хутка пераглядзеў тое, што я пісаў для RFE/RL Belarus and Ukraine Report (<http://www.rferl.org/reports/rbureport/>) пра Лукашэнкавы выступы ў парламэнце год, два і тры таму. Выявілася адна цікавая рэч: нацыянальному сходу выразна не шанцавала пачуць сапраўды глябальных ідэі з вуснаў беларускага прэзыдэнта. Такія задумы, як канструкцыя восі Менск—Масква—Пэкін, каб супрацьстаяць аднаполоснай мадэлі сусьветнай палітыкі, або пераўтварэнне Беларусі ў цэнтар праваслаўнай цывілізацыі, Лукашэнка агучваў у іншых съенах і на іншых форумах. Беларускія сэнатары і дэпутаты яшчэ не заслужылі гэтага гонару?

Пасыль дзяжурнай рытарычнай фігуры пра галотную Беларусь, якая стаяла на каленях у часы кіраванья ёю «ліберал-дэмакратамі», прэзыдэнт адразу паведаміў пра міжнароднае прызнаныне ягонай выратавальнай эканамічнай палітыкі:

Цалкам нядаўна міжнародная організацыя — па-моему, ААН — прыемныя для мяне і ўсіх нас у тым ліку абнародавала факты: усяго толькі 2 працэнты нашага насельніцтва жывеуць за 2 даляры ў дзень, гэта значыць, за 60 даляраў у месяц. Гэта вельмі добры паказынік, супастаўны з высокаразвітымі дзяржавамі. І гэта ня нашы дадзеныя, гэта дадзеныя міжнародных організацыяў.

Файнай канстатацыяй, сама мениш зь дэльюх прычынаў. Па-першае, каб паказаць перавагі сваёй эканамічнай мадэлі, прэзыдэнт пррапануе парадуноваць парамэтры беднасці (ці нават галечы), а не багацьця. Па-другое, ён падкрэслівае, што гэта ня «нашы дадзеныя», а «іхнія» — значыць, крайне Беларусі непрыхільныя, але ўсё ж такія, што гавораць на яе (ягоную) карысць.

Зьевнемся да «нашых» дадзеных, больш прыхільных. Нядаўна Міністэрства статыстыкі Беларусі абнародавала вынікі свайго апытаўніцтва наконт таго, як жылося беларускім сем'ям у 2004 г. Аказваецца, 65 працэнтаў беларускіх сем'яў ня ў змозе выдатка-

Ян Максімюк — аналітык радыё «Свабода», выбітны дзяяч беларускай культуры.

АНАЛІТЫКА

ваць больш чым \$100 на чалавека ў месяц. Чаму прэзыдэнт не парайнаў гэтага паказыніка з падобнымі ў высокаразвітых краінах? Мая здагадка: у гэткім вышадку трэба было б перагледзець дэфініцыю высокаразвітай краіны, як мінімум. А да гэта беларускі ўрад відавочна яшчэ не дасыпей.

У мінулья гады беларускі прэзыдэнт цытаваў такі паказынік ААН, які называўся «індэксам чалавечага разьвіцця» (human development index, HDI). Гэты індэкс укідаў Беларусь дзесьці ў сярэдзіну другой пяцьдзясяткі сярод амаль 200 дзяржаваў-членаў ААН. Ну, чым не салідны рэйтынг, прытым, «іхны», ня «наш». Але калегі зь Беларускай службы падрыўной радыёстанцыі, на якой і я працую, пацікаўліся ў экспэртаў ААН, што такое HDI і як яго вылічаюць. Аказваецца, вылічаюць яго паводле стандартнай і зусім не сакрэтнай працэдуры, з дадзеных, якія прадастаўляе зацікаўлены ўрад. Вось як. Пасьля тae перадачы Лукашэнка перастаў гаварыць пра «індэкс чалавечага разьвіцця» ў Беларусі. Па чутках, нехта зь Беларускай службы ўжо высьвятляе ў ААН, якім жа чынам Беларусь змагла дасягнуць узроўню галечы высокаразвітых краінаў, скажам, хоць бы такай Швэціі. Зноў жа мая здагадка: як мінімум высьветліцца, што дэфініцыі «рыначнага сацыялізму» ў Швэціі і Беларусі значна разыходзяцца.

Гэта ня «Белы бусел» 2001 году, гэта ўжо сама менш «Крумкачовы вырай».

Я абміну туу частку прэзыдэнцкага дакладу, дзе цытуюцца павальная тэмпры росту ВУП і даходаў насельніцтва Беларусі ў даляравым эквіваленце за апошнія гады. Гэта была копія дакладаў генэральных сакратароў ЦК КПСС на зыездах і пленумах

КПСС часоў застою, напісала «Наша Ніва». Мне, які тых пленумаў не глядзеў і ня слухаў, выпадае толькі пагадзіцца. Аднак і да мяне даходзіць разуменіе мацаты гэтага нашаніўскага кампліменту. Даклады генэральных сакратароў на пленумах узьдзейнічалі на слухачоў хутчай як літургія на царкоўнаславянскай мове на праваслаўных вернікаў — значыць, ня словам і зъместам, а музыкай і рытуалам. «Я ня ведаю, пра што ён гаварыў, але слухала б яго бясконца», — кажа адна цётка ў адной апокрыфнай гісторыі пра дзівуюхадзінныя выступы беларускага прэзыдэнта. І ў гэтым справа. Тыя, што ведаюць, не бяруцца пад увагу як нейкая істотная частка электарату.

Канечне, нават самому зачтаму апанэнту і непрыхільніку беларускага прэзыдэнта неадольна рупіць дачакацца таго месца, калі ён адхіліцца ад напісанага тэксту і ўлупіць прымым наводам «свядомым» ды іншым «бамжам-шарлятанам», што швэндаюцца па маргіналіях беларускай палітыкі зь мяхамі заходніх грошай.

Мы катэгарычна не прымаем сцэнару ў дэмакратычнай зымены палітычных элітаў, не пажаданых для Захаду, заяўлі урэшце прэзыдэнт, — усе гэтыя каляровыя рэвалюцыі — на самай справе ніякія не рэвалюцыі, гэта адкрыты бандытыйзм пад выглядам дэмакратыі. І сказаў, што рэакцыя дзяржавы на «расхістваныне сітуацыі» будзе «жорсткай і адэватнай». Інакш кажучы, будуць біць, і хутчай за ёсё — моцна.

Да прэзыдэнцкіх выбараў яшчэ больш за год, але ў некаторых пасажах 19 красавіка беларускі прэзыдэнт дасягнуў ужо таго накалу, што характарызуваў ягоныя выступы наконадні выбараў 2001 г. Асабліва ў абламяваныні шызафрэнічнай атмасфэры змовы супроты Беларусі і ейнага прэзыдэнта з боку найбліжэйшых суседзяў: Польшчы, Літвы і Украіны. Гэта ня «Белы бусел» 2001 г., гэта ўжо сама менш «Крумкачовы вырай».

— Я яичэ хачу патярэдзіць, не палічыце гэта пагрозай, амбасаду Польшчы, — сказаў Лукашэнка. — Мы ведаем, што адбываеца ў вашай амбасадзе, і ведаем ваши рабочы. І ня думайце, што палякі ў Беларусі — гэта не грамадзяне Беларусі. Гэта нашы грамадзяне. Мы нікому не дазволім іх пакрыўдзіць, і галаеву дурыць (мозги пудрить) вы ім таксама ня будзеце. Бачыце, сёньня выпрацоўваюць, што будзем рабіць у 2006 годзе. Украіна фармуе лягеры — мы, маўляў, адтуль вам падкінем рэвалюцыянэрал. Палякі працаюць у заходніяй частцы, у тым ліку праз Каталіцкую царкву, але ня вельмі атрымоўваюцца. Католікі — гэта нашы католікі. Мы іх не ўшчамляем. Мы даўно ведалі, што вы будзеце націскаць гэтую частку насельніцтва, каб дэстабілізаваць. На Палесці таксама спрабуюць працаўцаў. Я кажу: ну, хворыя людзі. Яны не разумеюць, што беларусы жывуць у зусім іншым съвеце, што гэтыя палешукі — гэта самая надзейная наша апора, што палякі ўжо даўно сталі нашымі палякамі, яны ня бачаць іншай зямлі для жыцця, чым у Беларусі. Ім ня трэба ні Польшчу, ні Літву, ні іншыя дзяржавы. А яны спрабуюць туды ўлезіці. Мы гэта бачым. Да нас гэтыя людзі самі прыходзяць і расказываюць. Яны ж мяне ніколі ня здрадзяць.

Няхай чыгачы прабачаць мне гэтую даўгаватую цытату. Мне прыемна перакладаць літаратуру наагул, а тут проста цікавая літаратура і, так бы мовіць, зь неблагой псыханалітычнай закваскай. Сыпікер польскага парламэнту, Уладзімеж Цімашэвіч, акрэсціліў Лукашэнкавы выпады на адрас Польшчы «скандальнымі» па форме і «бессэнсоўнымі» па зъмесце. У прэсавых камэнтарах у Польшчы пераважала абурэннне, але, здаецца, ня так з-за абвінавачанья краіны ў падрыўной дзеянасці супроты Беларусі, як з-за Лукашэнкавага сцверджанья, што беларускія палякі — гэта такія ж зядлія лукашысты, як і палешукі. Ну, такога палякі доўга не забудуць. Беларускі прэзыдэнт папаў ім тут у самую іхную мэнтальнасць.

А мене асабіста, як польскому палешуку, нічога. Бо я ведаю, што большасці польскіх беларусаў абсалютна да лямпачкі, хто кіруе Рэспублікай Беларусьсю — Лукашэнка ці Пазыняк — і што ў гэтай краіне адбываеца. У іх ёсьць свая Беларусь, якую яны падтримоўваюць цалкавіта па-за кантэкстам Рэспублікі Беларусі (ці нават насуперак яму) і «ня бачаць іншай зямлі для жыцця, чым у Польшчы». Але ў шырэйшай пэрспэктыве відавочна непазыбежнае пагаршэнне польска-беларускіх дзяржаўных адносінаў можа нэгатыўна закрануць і беларускую мяншыню ў Польшчы. Скажу на гэтыя правінцыйныя контары словаў пры нагодзе прэзыдэнцкага пасланьня, замест таго, каб улазіць у эўрапейскія і атлянтычныя кантэксты прэзыдэнцкіх выбараў у Беларусі 2006 г. Пра гэтае астатніе ёсьць каму паразважаць і ў самой Беларусі.

Вось жа, паверъшце ці не, але ўрад Рэспублікі Беларусі ў гэтым годзе прыняў праграму супрацоўніцтва зь беларускай мяншынай у Польшчы на 2005—2010 гг. Праграма мае на мэце «дапамогу і развіццё ды ўзаемнае карыснае супрацоўніцтва Беларусі і беларускай меншасці ў Польшчы, якія маюць служыць фармаванью добрасуседзкай паласы вакол Беларусі і захаванню тоеснасці беларускай меншасці ў Польшчы» (як сказаў беластоцкай «Ніве» беларускі амбасадар у Варшаве Павал Латушка). «Мэта гэтае праграмы — таксама абарона грамадзянскіх правоў і нацыянальна-культурных інтарэсаў беларускай меншасці ў Польшчы згодна зь міжнароднымі законамі», — падкрэсцілі Латушка. Інакш кажучы, разьвілі беларускасць і грамадзянскую супольнасць

АНАЛІТЫКА

у Беларусі, а цяпер бяруцца за Беласточчыну.

Усё гэта здалёк пахне гэбісцкай правакацыяй і непрыхаваным цынізмам, але я ўпэўнены, што ў нейкай байструковатай форме нешта з гэтай праграмы будзе *прыведено в исполнение* (ну, хаця б нейкі абмен фальклёрнымі калектывамі або выезд настаўнікаў беларускай мовы зь Беласточчыны на курсы ў Менск, што практыкавалася і раней). Балазе, у Беластоку ёсьць Беларускае грамадзка-культурнае таварыства, якое не цураеца кантактаў зь цяперашнім афіцыйным Менскам. Безумоўна, маладзейшыя актыўісты беларускага руху на Беласточчыне пад дахам Беларускага саюзу, якія зацікаўленыя ў аднаўленыні вяшчаныня радыё «Рацыя», у гэтай праграме ўдзельнічаць ня будуць. Але нешта паміж Менскам і Беластокам усё ж будзе круціцца, і гэта дасыць Менску пэўныя невялікія рычагі ўплыву сярод мяшчыні, а таксама шмат фактаграфічнага матэрыялу, які несумненна будзе скарыстаны Менскам у прапагандысцкім мардабоі з Варшавай у выбарчай кампаніі 2006 г. Беластоцкія беларусы атрымаюць, самі таго ня хоҷучы, абаронцу іхных правоў у асобе самога Лукашэнкі. Пры такім абаронцу дык і ворагаў ня трэба, як той казаў.

Спадзяваныне на выратаваныне тут перш за ўсё на духоўную непарушнасць беластоцкіх ліцьвіноў і падляштукоў: як не прыкончыла нас на Беласточчыне ізаляцыя ад Беларусі ў часы БССР, гэтак нічога благога нам не павінна зрабіць і цяперашняя зацікаўленасць намі лукашэнкаўскай Рэспублікі Беларусі. Мы і бяз вас ведаем, як сысыці з гэтага съвету. Але ўсё ж пачакаем, пакуль вы сыдзеце першыя, таварышы.